



నటి లావణ్య త్రిపాఠికి సైబర్ వేధింపులు



హైదరాబాద్(B10వార్త) ఫిబ్రవరి 11: ప్రముఖ సినీ నటి లావణ్య త్రిపాఠి సైబర్ వేధింపులకు గురయ్యారు. ఇన్స్టాగ్రామ్ వేదికగా గుర్తుతెలియని వ్యక్తి నుంచి అసభ్యకర సందేశాలు వస్తుండటంతో ఆమె హైదరాబాద్ సైబర్ క్రైమ్ పోలీసులను ఆశ్రయించారు. లావణ్య త్రిపాఠి ఇచ్చిన ఫిర్యాదు మేరకు హైదరాబాద్ సీసీఎస్ (CCS) పోలీసులు కేసు నమోదు చేసి దర్యాప్తు ప్రారంభించారు. పోలీసులు తెలిపిన వివరాల ప్రకారం గత కొంతకాలంగా ఒక ఆగంతకుడు ఇన్స్టాగ్రామ్లో నటి లావణ్య త్రిపాఠిని లక్ష్యంగా చేసుకుని వేధింపులకు గురిచేస్తున్నాడు. ఆమెకు పదే పదే అసభ్యకరమైన మెసేజులు పంపిస్తూ తీవ్రంగా దూషిస్తున్నాడు. రోజురోజుకూ ఈ వేధింపులు శృతిమించడంతో మానసిక ఆందోళనకు గురైన నటి.. తాజాగా పోలీసులకు ఫిర్యాదు చేశారు. నిందితుడి కోసం టెక్నికల్ టీమ్ గాలింపు ఈ ఘటనపై కేసు నమోదు చేసుకున్న సీసీఎస్ సైబర్ క్రైమ్ పోలీసులు నిందితుడిని పట్టుకునేందుకు దర్యాప్తు వేగవంతం చేశారు. సదరు ఫేక్ ఇన్స్టాగ్రామ్ అకౌంట్ ఎవరిది? ఐపీ అడ్రస్ ఆధారంగా ఎక్కడి నుంచి ఆపరేట్ చేస్తున్నారో అనే కోణంలో వివరాలు సేకరిస్తున్నారు. నిందితుడిని ట్రేస్ చేసేందుకు ప్రత్యేక టెక్నికల్ టీమ్ సహాయం తీసుకుంటున్నారు. సోషల్ మీడియా వేదికగా సెలబ్రిటీలను లక్ష్యంగా చేసుకుని ఇలాంటి అసభ్యకరమైన పనులకు పాల్పడే ఆకతాయిలపై కఠిన చర్యలు తీసుకుంటామని ఈ సందర్భంగా పోలీసులు హెచ్చరించారు. త్వరలోనే నిందితుడిని అదుపులోకి తీసుకుంటామని స్పష్టం చేశారు.

మార్చి 13న 'పీఎం కిసాన్' 22వ విడత నిధుల విడుదల

న్యూఢిల్లీ/గౌహతి(B10వార్త) మార్చి11: దేశవ్యాప్తంగా ఉన్న అన్నదాతలకు కేంద్ర ప్రభుత్వం శుభవార్త తెలిపింది. వ్యవసాయానికి పెట్టుబడి సాయం అందించి, రైతులకు ఆర్థికంగా అండగా నిలిచేందుకు కేంద్రం ప్రతిష్టాత్మకంగా అమలు చేస్తున్న 'ప్రధాన మంత్రి కిసాన్ సమ్మాన్ నిధి' (పీఎం కిసాన్) 22వ విడత నిధులు ఈ నెల (మార్చి) 13న విడుదల కానున్నాయి. ప్రధానమంత్రి నరేంద్ర మోదీ తన అస్సాం పర్యటనలో భాగంగా బటన్ నొక్కి ఈ నిధులను లాంఛనంగా విడుదల చేయనున్నారు. డైరెక్ట్ బెనిఫిట్ ట్రాన్స్ఫర్ (DBT) పద్ధతి ద్వారా ఈ డబ్బులు నేరుగా అర్హులైన రైతుల బ్యాంకు ఖాతాల్లో జమ కానున్నాయి. కేంద్ర ప్రభుత్వం అందిస్తున్న ఈ 22వ విడత ఆర్థిక సాయం ద్వారా దేశవ్యాప్తంగా దాదాపు 9.32 కోట్ల మంది రైతులకు లబ్ధి చేకూరనుంది. ఇందుకుగాను సుమారు రూ. 19 వేల కోట్ల రూపాయలను కేంద్రం విడుదల చేస్తోంది. ఎకరాకు సంబంధం లేకుండా అర్హులైన ప్రతి రైతుకు ఏటా రూ.6,000 చొప్పున మూడు విడతల్లో (విడతకు రూ.2,000) కేంద్రం అందిస్తున్న విషయం తెలిసిందే. వ్యవసాయ పనులకు సన్నద్ధమవుతున్న తరుణంలో రానున్న ఈ పెట్టుబడి సాయం రైతులకు ఎంతో ఆసరాగా నిలవనుంది.




దుబాయ్ రియల్ ఎస్టేట్ ఢమాల్.. కుదేలైన మార్కెట్!




దుబాయ్(B10వార్త) మార్చి11: గల్ఫ్ దేశాలలో నెలకొన్న తాజా యుద్ధ మేఘాలు దుబాయ్ ఆర్థిక వ్యవస్థపై తీవ్ర ప్రభావాన్ని చూపుతున్నాయి. ముఖ్యంగా ఇరాన్, అమెరికా మధ్య పెరుగుతున్న ఉద్రిక్తతల కారణంగా దుబాయ్లో రియల్ ఎస్టేట్ రంగం కుప్పకూలిపోయే పరిస్థితికి చేరుకుంది. పరిస్థితి చేయి దాటిపోయిందని, భవిష్యత్తులో ఈ రంగం మళ్ళీ కోలుకునే అవకాశం లేదని అంతర్జాతీయ మార్కెట్ విశ్లేషకులు ఆందోళన వ్యక్తం చేస్తున్నారు. గత పాతికేళ్లుగా దుబాయ్ లాంటి గల్ఫ్ దేశాలు పర్యాటక (టూరిజం), రియల్ ఎస్టేట్ రంగాల్లో ఊహించని విధంగా అసాధారణమైన అభివృద్ధిని సాధించాయి. ఆ దేశాల జాతీయ ఆదాయంలో చమురు (ఆయిల్) ఎగుమతుల ద్వారా వచ్చే దానికంటే, టూరిజం, రియల్ ఎస్టేట్ ద్వారా వచ్చే ఆదాయమే ఎక్కువగా ఉండటం గమనార్హం. ఇలాంటి తరుణంలో, తాజా భౌగోళిక రాజకీయ పరిణామాలు ఆ దేశాల ఆర్థిక వ్యవస్థను ఆకాశం నుంచి అకస్మాత్తుగా కిందకు పడేశాయి. యుద్ధ భయాల నేపథ్యంలో దుబాయ్ రియల్ ఎస్టేట్ మార్కెట్లో అనిశ్చితి నెలకొంది. నిస్సటిదాకా ఎగబడి కొనుగోళ్లు చేసిన విదేశీ పెట్టుబడిదారులు, ప్లాట్లు కొనుగోలుదారులు ఇప్పుడు ఆస్తులు కొనేందుకు పూర్తిగా వెనక్కి తగ్గుతున్నారు. ఇప్పట్లో పెట్టుబడులు పెట్టేందుకు జంకుతున్నారు. పరిస్థితి ఇలాగే కొనసాగితే దుబాయ్ రియల్ ఎస్టేట్ రంగం కోలుకోలేని విధంగా దెబ్బతింటుందని, సమీప భవిష్యత్తులో ఈ రంగం మళ్ళీ పుంజుకునే అవకాశాలు దాదాపు మూసుకుపోయాయని ఆర్థిక నిపుణులు స్పష్టం చేస్తున్నారు.





“అందరికీ సాంజిల్లు.. అదే కూటమి ప్రభుత్వ లక్ష్యం.”



● ఉగాదికి

• **3 లక్షల ఇళ్లకు**
గృహప్రవేశాలు

● జూన్ కు

• **2.26 లక్షల**
గృహప్రవేశాలు

● సెప్టెంబర్ లో

• **2.10 లక్షల**
గృహప్రవేశాలు

మొత్తంగా ఈ ఏడాదిలో **10.63 లక్షల**
ఇళ్లకు గృహప్రవేశాలు.

నూతన వధూవరులను ఆశీర్వదించిన భూమా జగత్ విఖ్యాత రెడ్డి

ఆళ్లగడ్డ/దొర్నిపాడు(B10వార్డు) మార్చి11: నంద్యాల జిల్లా ఆళ్లగడ్డ నియోజకవర్గం పరిధిలోని దొర్నిపాడు మండలం డబ్ల్యూ. కొత్తపల్లె గ్రామంలో నూతన వధూవరులను ఆళ్లగడ్డ టీడీపీ యువ నాయకులు భూమా జగత్ విఖ్యాత రెడ్డి స్వయంగా కలిసి ఆశీర్వదించారు. గ్రామానికి చెందిన కాకనూరు గీతా మాధురి కుమార్తె వివాహం ఈ నెల 8వ తేదీన ఘనంగా జరిగింది. అయితే, ముందుగా నిర్ణయించుకున్న ఇతర కార్యక్రమాల వల్ల జగత్ విఖ్యాత రెడ్డి ఆరోజు వివాహ వేడుకకు అందుబాటులో లేరు. ఈ నేపథ్యంలో ఈరోజు ఆయన స్వయంగా డబ్ల్యూ. కొత్తపల్లెలోని వారి నివాసానికి వెళ్లారు. నూతన దంపతులను కలిసి శుభాకాంక్షలు తెలియజేసి, మనస్ఫూర్తిగా ఆశీర్వదించారు. పెళ్లికి రాలేకపోయినా, ప్రత్యేకంగా సమయం కేటాయించి ఇంటికి వచ్చి మరీ నూతన వధూవరులను పలకరించడం పట్ల కాకనూరు గీతా మాధురి కుటుంబ సభ్యులు, గ్రామస్తులు సంతోషం వ్యక్తం చేశారు.



మెగాస్టార్ కు ఎన్టీఆర్ జాతీయ పురస్కారం.. మిన్నంటిన సంబరాలు



రుద్రవరం (B10వార్డు) మార్చి11: ప్రముఖ సినీ నటుడు, మెగాస్టార్ చిరంజీవికి 2025 సంవత్సరానికి గాను ప్రతిష్టాత్మక 'ఎన్టీఆర్ జాతీయ పురస్కారం' వరించడం పట్ల అభిమానులు హర్షం వ్యక్తం చేశారు. ఈ అవార్డు దక్కడం ఎంతో ఆనందదాయకమని పేర్కొంటూ, మంగళవారం రుద్రవరం పరిధిలోని ఆలమూరు గ్రామంలో 'మిత్రమా సేవాసమితి' ఆధ్వర్యంలో చిరు అభిమానులు ఘనంగా ఆనందోత్సవాలు నిర్వహించారు. ఈ సందర్భంగా చిరు ఫ్యాన్స్ అధ్యక్షుడు ఆలమూరు గోవిందరెడ్డి మాట్లాడుతూ.. దశాబ్దాలుగా తాను నమ్ముకున్న సినీ రంగానికి చిరంజీవి చేసిన విశేష కృషిని గుర్తించి కేంద్రం ఈ గౌరవప్రదమైన పురస్కారాన్ని ప్రకటించడం ప్రతి ఒక్కరూ గర్వించదగ్గ విషయమన్నారు. కేవలం సినీమాలకే పరిమితం కాకుండా, సొంత నిధులతో సమాజ సేవ చేయాలనే ఉన్నతమైన సంకల్పంతో చిరంజీవి ఎన్నో కార్యక్రమాలు చేపట్టారని గుర్తుచేశారు. బ్లడ్ బ్యాంక్, ఐ బ్యాంక్ ద్వారా నేతృదానం, రక్తదానంతో పాటు విద్యాదానం లాంటి అనేక స్వచ్ఛంద సేవా కార్యక్రమాలు నిర్వహిస్తూ ఎంతోమందికి ఆదర్శంగా నిలిచారని కొనియాడారు. ఎన్టీఆర్ నేషనల్ అవార్డు దక్కడం పట్ల ఆళ్లగడ్డ నియోజకవర్గంలోని మెగా ఫ్యామిలీ అభిమానులందరి తరపున చిరంజీవికి మనస్ఫూర్తిగా అభినందనలు తెలియజేశారు.

విజ్ఞాన వారోత్సవాల్లో రుద్రవరం ఆదర్శ పాఠశాల సత్తా

రుద్రవరం (B10వార్డు) మార్చి11: నంద్యాల జిల్లా కేంద్రంలో ఘనంగా నిర్వహించిన 'విజ్ఞాన వారోత్సవాలు - 2026' కార్యక్రమాల్లో రుద్రవరం ఆదర్శ పాఠశాల (మోడల్ స్కూల్) విద్యార్థులు, ఉపాధ్యాయులు అద్భుత ప్రతిభ కనబరిచారు. జిల్లా స్థాయిలో జరిగిన వివిధ పోటీల్లో ఉత్సాహంగా పాల్గొని ప్రథమ, ద్వితీయ స్థానాలను కైవసం చేసుకుని తమ పాఠశాలకు కీర్తి తెచ్చారు. అలరించిన విద్యార్థులు, ఉపాధ్యాయుల ప్రతిభ ఈ ప్రతిష్టాత్మక పోటీల్లో అద్భుత ప్రతిభ కనబరిచిన విజేతలకు జిల్లా విద్యాశాఖాధికారి (డీఈవో) పి. జనార్దన్ రెడ్డి చేతుల మీదుగా బహుమతులు ప్రదానం చేశారు. విద్యార్థులతో పాటు తమ పాఠశాల ఉపాధ్యాయులు కూడా సత్తా చాటి జిల్లా స్థాయిలో ఉత్తమ ఫలితాలు సాధించారని పాఠశాల ప్రిన్సిపాల్ సంగెపు నాగేశ్వరరావు హర్షం వ్యక్తం చేశారు.



పరిసరాలను పరిశుభ్రంగా ఉంచుదాం: బైరి బ్రహ్మం



రుద్రవరం (B10వార్డు) మార్చి11: ప్రజలందరూ తమ ఇంటి పరిసరాలను పరిశుభ్రంగా ఉంచుకోవాలని, తద్వారా ఆరోగ్యకరమైన వాతావరణాన్ని నిర్మించుకోవచ్చని వైఎస్సార్ సీపీ నాయకులు బైరి బ్రహ్మం పిలుపునిచ్చారు. మంగళవారం రుద్రవరం మేజర్ పంచాయతీ సర్పంచ్ బైరి విజయలక్ష్మి ఆధ్వర్యంలో స్థానిక ఎస్సీ కాలనీలో పారిశుధ్య అవగాహనా కార్యక్రమం నిర్వహించారు. ఇందులో భాగంగా ఆ కాలనీలోని సుమారు 300 కుటుంబాలకు డస్ట్ బిన్లను (చెత్త బుట్టలను) పంపిణీ చేశారు. ఈ సందర్భంగా బైరి బ్రహ్మం మాట్లాడుతూ.. రుద్రవరం మేజర్ పంచాయతీ పరిధిలో పారిశుధ్య నిర్వహణకు అత్యంత ప్రాధాన్యత ఇస్తున్నామని తెలిపారు. వీధులను శుభ్రంగా ఉంచేందుకు ప్రతిరోజూ ట్రాక్టర్ ద్వారా పారిశుధ్య కార్మికులతో పనులు చేయిస్తున్నట్లు వివరించారు. ప్రజలు తమ ఇళ్లలో ఉత్పత్తయ్యే తడి, పొడి చెత్తను ఇష్టానుసారంగా రోడ్లపై వేయకుండా, పంచాయతీ అందించిన డస్ట్ బిన్లలోనే వేయాలని సూచించారు. పారిశుధ్య కార్మికులు కాలనీలకు వచ్చిన సమయంలో ఆ చెత్తను వారికి అందజేయాలని కోరారు. సేకరించిన చెత్తను గ్రామ వెలుపల ఉన్న డంపింగ్ యార్డ్ కు తరలించి భద్రపరుస్తున్నామని వెల్లడించారు. పారిశుధ్య నిర్వహణలో ప్రతి ఒక్కరూ భాగస్వాములు కావాలని, గ్రామాభివృద్ధికి ప్రజలందరూ సహకరించాలని ఆయన కోరారు.





25 Acres, 309 Simplex & Duplex Villas

LOCATION: JOGIPET CLOCK TOWER

FIRST 100 HOMES
AT JUST ₹39 LAKHS!

TS RERA
P01100005789



TLP NO. 001366/LO/DTCP
/3050/0001/2022



100% FREE
CLUB MEMBERSHIP

2BHK

Price: ₹ 39L

@JOGIPET CLOCK
TOWER, SANGAREDDY.

సిల్పా & ఆలయం రియల్టీ విలాలు

Simplex+ Duplex Kevalam 39 Laksha lake

Jogipet Municipality, Sangareddy

150 Sq.yd , 2BHK
RS. 39L
ONLY



WEST



150 Sq.yd , 2BHK
RS. 39L
ONLY



EAST

Nakka Obaiah

Marketing director of Aalayam realty company

Cell :90527 64878



Regd. 88355

MULTISPECIALITY HOSPITAL మల్టీ స్పెషాలిటీ హాస్పిటల్

J.S హాస్పిటల్, జానస్వామినాథమ్ బల్డింగ్స్, సాగర్ వీల, అళ్ళగడ్డ.

Cell: 8143840475, 6303888715

డా॥ జాగ్ నేపిన్ కుమార్

జనరల్ & లాపరోస్కోపిక్ సర్జన్ M.B.B.S M.S (gen. Surgery)

మా ప్రత్యేకతలు

అపెండిక్స్
అస్మి రకముల హెల్మియాలు
వలబ్జం (హైడ్రోసిల్)
మొలలు, లాట్జీలు,
మూలశంఖ,
పేగుకు చీము పట్టుట,
గ్ర్యాన్ బ్రబుల్,
కిడ్నీ, పిత్తాశయములో రాళ్ళు,
డయాపెటిక్ పూట్,
అండాశయ గర్భనంచి గడ్డలు

ట్యూబెక్టను ఆపరేషన్లు
సిజరేషన్
వక్టోజ్ కణతులు,
మలేరియా, టైఫాయిడ్
డెంగ్యూ వంటి విష జ్వరాలు
బి.పి., షుగర్, ఆస్తమా,
వ్యారికోస్ వేస్
థైరాయిడ్
మెడలగు వాటికి చికిత్స కలదు

24/7 అత్యవసర కేసులు అన్నివేళలా చూడబడును